

ఓలా ఎలక్ట్రిక్ ట్రేడ్ సర్టిఫికేట్‌ను సస్పెండ్ చేస్తూ గోవా రవాణా శాఖ కీలక ప్రకటన చేసింది. సరైన సర్టిఫైడ్ లేకపోవడం, మరమ్మత్తు జాప్యాలపై కస్టమర్ల నుంచి ఫిర్యాదులు పెరుగుతున్న నేపథ్యంలో.. రాష్ట్రంలో అన్ని కొత్త స్కూటర్ల అమ్మకాలను కూడా నిలిపివేసింది. గోవాలోని మూడు సర్టిఫైడ్ సెంటర్లలో దాదాపు 2,000 ఓలా స్కూటర్లకు సరైన మరమ్మత్తులు చేయకపోవడమే కాకుండా.. సిబ్బంది నుంచి సరైన స్పందన రావడం లేదని కస్టమర్లు చెబుతున్నారు. అన్నట్లమైన ప్రతిస్పందనలు %౧౫ రిజిస్ట్రేషన్ సర్టిఫికేట్లు అలస్యమయ్యాయని కస్టమర్లు ఫిర్యాదు చేస్తున్నారు. దీనిపై చర్య తీసుకోవాలని.. రవాణా శాఖకు, ముఖ్యమంత్రి ప్రమోద్ సావంత్‌కు ఓలా ఎలక్ట్రిక్ వినియోగదారులు మెమో రాండ్‌ం సమర్పించారు.

సామాన్యుడి ఆస్థ్రం

తెలుగు దినపత్రిక

సోమవారం 3
నవంబర్ 2025

సంగారెడ్డి సంచిక :67 సంపుటి : 1 పేజీలు : 8 వెల : రూ. 5/-



ఇస్రో ఖాతాలో బాహుబలి విజయం

- సీఎంఎస్-03 ఉపగ్రహ ప్రయోగం గ్రాండ్ సక్సెస్
- శ్రీహరికోట నుంచి విజయవంతంగా దూసుకెళ్లిన సీఎంఎస్033- 5 రాకెట్
- దేశంలోనే అత్యంత బరువైన కమ్యూనికేషన్ శాటిలైట్‌గా గుర్తింపు
- సుమారు 4,400 కిలోల బరువున్న ఈ ఉపగ్రహం
- నేవీ కమ్యూనికేషన్, సముద్ర నిఘా సామర్థ్యాలు మరింత బలోపేతం
- నిర్దేశిత కక్ష్యలోకి ఉపగ్రహాన్ని కచ్చితత్వంతో ప్రవేశపెట్టిన ఇస్రో
- మరో ఘనత సాధించిందన్న ఇస్రో చైర్మన్..!

2లో



చెరువులో దిగి చేపల వల లాగిన రాపూల్ గాంధీ

రాపూల్ గాంధీ

- బీహార్‌లోని ఔరంగాబాద్ పర్యటించిన రాపూల్ గాంధీ
- మత్స్యకారులతో సమావేశమై వారి సమస్యల గురించి ఆరా
- స్వయంగా నీటిలోకి దిగి మత్స్యకారులతో కలిసి వల లాగిన వైసం
- మత్స్యకారుల కఠోర శ్రమ, అభిరుచి స్ఫూర్తిదాయకమన్న రాపూల్
- రాష్ట్ర ఆర్థిక వ్యవస్థలో మత్స్యకారులు కీలక భాగమని వెల్లడి
- వారి హక్కుల కోసం ప్రతి అడుగులోనూ అండగా ఉంటానని హామీ

2లో

పాఠశాలల్లో ఏబిపై తరగతులు

- డిజిటల్ విధానంలో అభ్యసన సామర్థ్యాల పెంపు
- వెసుకబడిన పిల్లలపై ప్రత్యేక దృష్టి
- వచ్చే విద్యా సంవత్సరం నుంచి ఆర్టిఫిషియల్ ఇంటెలిజెన్స్ పాఠ్యాంశాలు
- ఉపాధ్యాయులకు ఇటీవల ఎస్ఈఆర్టీలో శిక్షణ
- మండలానికి ఒక పాఠశాల ఎంపిక చేసి అమలు
- ఒక్కో స్కూలెంట్ ఎంత వరకు నేర్చుకుంటున్నాడనే దానిపై ఉన్నతాధికారుల పర్యవేక్షణ

హైదరాబాద్

తెలంగాణ రాష్ట్రంలోని విద్యార్థులకు ప్రాథమిక స్థాయిలోనే కంప్యూటర్ విద్యపై కనీస సామర్థ్యాలు అందించేందుకు ప్రయత్నాలు చేస్తోంది. అందుకు విద్యాశాఖ ఎంపిక చేసిన పాఠశాలల్లో ఏబి (ఆర్టిఫిషియల్ ఇంటెలిజెన్స్)పై తరగతులు నిర్వహిస్తోంది. మండలానికి ఒక పాఠశాల ఎంపిక చేసి అమలు పరుస్తోంది. ఇవే పాఠశాలల్లో తాజాగా రోజువారీ తరగతులకు భిన్నంగా ఎక్స్ఎల్ (ఎక్స్లెల్) లెర్నింగ్ (ప్రోగ్రాం) ద్వారా వెసుకబడిన విద్యార్థులపై దృష్టి సారించింది. ఒక్కో



స్కూలెంట్ ఎంత వరకు నేర్చుకుంటున్నాడనే దానిపై ఉన్నతాధికారులు పర్యవేక్షణ చేస్తున్నారు. తెలుగు, ఆంగ్లం, గణితం తదితర సబ్జెక్టుల్లో అభ్యసన సామర్థ్యాలను పెంపొందిస్తున్నారు. వెసుకబడిన పిల్లలపై ప్రత్యేక దృష్టి : కరీంనగర్ జిల్లాలో 21 పాఠశాలల్లో ఏబి (ఆర్టిఫిషియల్ ఇంటెలిజెన్స్) పై విద్యాబోధన జరుగుతోంది. 3, 4, 5వ తరగతి స్కూలెంట్స్కు తరగతులు నిర్వహిస్తున్నారు. విద్యార్థులను ఫార్ములీవ్ పరీక్ష ఆధారంగా ఏ, బీ, సీ గ్రూపులుగా విభజిస్తున్నారు. బీ, సీ విద్యార్థుల కోసం ప్రత్యేకంగా రూపొందించిన ఎక్స్ఎల్ - మగతా3లో



షాద్‌నగర్‌లో తీవ్ర ఉద్రేకత

మహిళా కానిస్టేబుల్‌పై విద్యార్థినుల దాడి
ప్రిన్సిపల్ వేధింపులపై విద్యార్థినుల ఆందోళన
షాద్‌నగర్ చౌరస్తాలో ధర్నాతో ఉద్రేకత
మహిళా కానిస్టేబుల్‌పై చేయి చేసుకున్న విద్యార్థినులు
పోలీసులు, విద్యార్థినుల మధ్య తీవ్ర వాగ్వాదం, తోపులాట
కలెక్టర్ వచ్చే వరకు ఆందోళన విరమించేది లేదని స్పష్టికరణ
కొందరు విద్యార్థినులను అదుపులోకి తీసుకున్న పోలీసులు

రంగారెడ్డి

రంగారెడ్డి జిల్లా షాద్‌నగర్ పట్టణంలో తీవ్ర ఉద్రేకత చోటుచేసు కుంది. స్థానిక ప్రభుత్వ సాంఘిక సంక్షేమ గురుకుల డిగ్రీ కళాశాల విద్యార్థినులు చేపట్టిన ఆందోళన ఘర్షణకు దారితీసింది. ప్రిన్సిపల్ అక్రమాలకు పాల్పడుతున్నారని, తమను వేధిస్తున్నారని ఆరోపిస్తూ వి ద్యార్థినులు పట్టణ చౌరస్తాలో ధర్నాకు దిగారు. ఈ క్రమంలో ఆందో ళను అదుపు చేసేందుకు యత్నించిన ఓ మహిళా కానిస్టేబుల్‌పై విద్యార్థినులు దాడి చేశారు. వివరాలా్కి వెళితే, కళాశాల ప్రిన్సిపల్‌పై చర్యలు తీసుకోవాలని డిమాండ్ చేస్తూ విద్యార్థినులు - మగతా3లో



హింసను సహించే ప్రసక్తే లేదు

- బిహార్ ఘటనపై ఈసీ
- రాష్ట్రంలో ప్రశాంత వాతావరణంలో పారదర్శకంగా పోలింగ్ నిర్వహిస్తాం
- ప్రజాస్వామ్య పండుగలో పాల్గొనాలని బిహార్ ఓటర్లకు విజ్ఞప్తి
- 'బిహార్‌లో ఎన్నికల నేపథ్యంలో హింసాత్మక ఘటనలను సహించే ప్రసక్తే లేదు.

2లో

దమ్ముంటే ఆ పథకం ఆపండి

- సీఎం రేవంత్ రెడ్డికి కిషన్ రెడ్డి సవాల్
- కాంగ్రెస్ ప్రభుత్వంపై కేంద్ర మంత్రి కిషన్ రెడ్డి తీవ్ర విమర్శలు
- దమ్ముంటే సన్నబియ్యం పథకం ఆపి చూడాలని సీఎంకు సవాల్
- సన్నబియ్యం పథకం కేంద్ర ప్రభుత్వానిదేనని స్పష్టం
- మజ్లీస్ ఓట్ల కోసమే బీజేపీపై కాంగ్రెస్ తప్పుడు ప్రచారం
- ఓటర్లను బెదిరిస్తున్నారంటూ ఎన్నికల సంఘానికి ఫిర్యాదు
- రాష్ట్రానిది కేవలం ఉచిత బస్సు పథకం మాత్రమేనని వ్యాఖ్య



జూబ్లీహిల్స్
జూబ్లీహిల్స్ ఉప ఎన్నికల ప్రచారంలో కాంగ్రెస్ పార్టీ ఓటర్లను బెదిరింపులకు గురిచేస్తోందని కేంద్ర మంత్రి కిషన్ రెడ్డి మండిపడ్డారు. సన్నబియ్యం పథకాన్ని ఆపేస్తామని ముఖ్యమంత్రి ప్రజలను భయపెడు తున్నారని, దమ్ముంటే ఆ పథకాన్ని ఆపి చూడాలని సవాల్ విసిరారు. హైదరా బాద్‌లో ఆదివారం ఆయన మీడియా తో మాట్లాడారు. ఈ సందర్భంగా కిషన్ రెడ్డి మాట్లాడుతూ.. “సన్నబి య్యం పథకం కాంగ్రెస్‌ది కాదు. ఇది ప్రధానమంత్రి నరేంద్ర మోదీ దేశవ్యాప్తంగా అమలు చేస్తున్న ఉచిత బియ్యం పథకంలో - మగతా3లో



పాకిస్థాన్‌లో బాంబులు పేలితే కాంగ్రెస్ ఫ్యామిలీకి నిద్ర ఉండదు

- ఆపరేషన్ సిందూర్ షాక్ నుంచి పాకిస్థాన్, కాంగ్రెస్ పార్టీ ఇంకా కోలుకోలేకపోయాయి
- 'జంగల్‌రాజ్'ను బీహార్ ప్రజలు మర్చిపోలేదు
- ఆ నేతలు చరిత్రలోనే అత్యంత దారుణమైన ఓటమిని చవిచూడబోతున్నారు
- మహా కుంభమేళాను ఇరుపార్టీల నేతలు అవమానించారు
- ఓ కాంగ్రెస్ నేత ఛర్ పూజను అవహేళ్యం చేశారు

2లో

జూబ్లీహిల్స్ అగ్ని పరీక్ష



- రేసు మొదలైంది: ముగ్గురు నేతలు, ఒక విజేత!
- హస్తవాసి పెరిగేనా.. కారు పరుగెత్తేనా.. కమలం వికసించేనా?
- జూబ్లీహిల్స్‌లో ఆ మూడు పార్టీలకూ గెలుపు ప్రతిష్టాత్మకం
- సర్వశక్తులూ ఒడ్డుతున్న కాంగ్రెస్, బీఆర్ఎస్, బీజేపీ
- ప్రభావం చూపనున్న బలాల.. బలహీనతలు
- విజయం తమదేనన్న ధీమాలో ప్రధాన పక్షాలు

హైదరాబాద్

నగరంలోని 'జూబ్లీహిల్స్' ఉప ఎన్నిక ప్రధాన రాజకీయ పక్షాలకు అగ్ని పరీక్షగా మారింది. అధికార కాంగ్రెస్‌తో పాటు ప్రధాన ప్రతిపక్షాలైన బీఆర్ఎస్, బీజేపీలు గెలుపు కోసం అవసరమయ్యే అన్ని అస్త్రాలను ప్రయోగిస్తూ సర్వశక్తులాడ్డుతున్నాయి. అధికార కాంగ్రెస్ అభివృద్ధి మంత్రం, బీసీ కార్డు, సిసి కార్మికుల సంక్షేమం, మైనారిటీ వర్గానికి మంత్రి పదవి ఇవ్వడం వంటివి కాగా.. బీఆర్ఎస్ సానుభూతి, మూడు పర్యాయాలుగా ప్రాతినిధ్యం, ప్రభుత్వ వైఫల్యాలు, ఆరు గ్యారంటీల - మగతా3లో

జూబ్లీహిల్స్ అగ్ని పరీక్ష

-మొదటిపేజీ తరువాయి

బాకీ కార్డు, ప్రత్యర్థుల కుటుంబ నేపథ్యం తమకు కలిసి వచ్చే అంశాలుగా భావిస్తోంది. బీజేపీ హిందూత్వ ఎజెండా, ప్రభుత్వ వైఫల్యాలను ప్రధాన ప్రచారాస్త్రాలుగా మలుపుకుంటోంది. మూడు పక్షాలూ హేమాహేమీలను ఎన్నికల ప్రచారంలో దింపడంతో మాటలు తూటాలు రాజకీయ అగ్ని రాజేస్తున్నాయి. ఆయా పార్టీల గెలుపోటములపై బలాలతో పాటు బలహీనతలు ప్రభావం చూపనున్నాయని రాజకీయ విశ్లేషకులు భావిస్తున్నారు.

కాంగ్రెస్‌కు అనుకూల అంశాలు

రాష్ట్రంలో అధికారంలో ఉండటం, కేవలం రెండు నెలల్లో రూ.150 కోట్లకుపైగా విలువైన అభివృద్ధి పనులు, రాష్ట్ర మంత్రి వర్గంలో మైనారిటీ సామాజిక వర్గానికి చెందిన అజహరుద్దీన్‌కు మంత్రివర్గంలో అవకాశం కల్పించడం, పార్టీ అభ్యుద్ధి అంశంతో బీసీ కార్డు ప్రయోగం. ఎన్నికల బరిలో దిగిన యువనేత సవీన్ యాదవ్‌కు వ్యక్తిగత పరిచయాల, మజ్లీస్, వాపపక్షాలు, టీజేసీ, సిసి కార్మికులు, బీసీ సంఘాల మద్దతు, సీఎంతో పాటు ఏఐసీసీ ఇన్‌చార్జి మీనాక్షి నటరాజన్, పీసీసీ చీఫ్ మహేష్ గౌడ్, మంత్రులు ఫోకస్ పెట్టడం. గత 12 ఏళ్లుగా సిట్టింగ్ ఎమ్మెల్యే వైఫల్యాలు. ప్రతికూల అంశాలు: నియోజకవర్గంలో సంస్థాగత పట్టుతో పాటు స్థానిక ప్రాతినిధ్యం లేకపోవడం, పార్టీలోని కొత్త, పాత కేడర్‌లో అంతర్గత కుమ్మూలాలు, కొరవడిన సమన్వయం, సవీన్ యాదవ్ కుటుంబ నేపథ్యం, దివంగత మాగంటి గోపినాథ్ మూడు పర్యాయాల పాటు ప్రాతినిధ్యం వహించడం. బీఆర్ఎస్‌కు గట్టి కేడర్, గడిచిన రెండేళ్లలో ప్రభుత్వ వైఫల్యాలపై ప్రత్యర్థుల ప్రచారం తదితర అంశాలు ప్రభావం చూపనున్నాయి.

బీఆర్ఎస్‌కు కలిసొచ్చే అంశాలు..

సానుభూతి గత మూడు పర్యాయాల పాటు ప్రాతినిధ్యం, సంస్థాగతంగా గట్టి ఓటు బ్యాంక్, స్థానిక ప్రాతినిధ్యం,



మున్సిం మైనారిటీల్లో పట్టున్న సోషల్ వర్కర్ పార్టీలో చేరడం, ఎన్నికల ప్రచార భారాన్ని మెయిన్స్ బీఆర్ఎస్ వర్కింగ్ ప్రెసిడెంట్ కేటీఆర్ తన భుజస్సందాలపై వేసుకోవడం, గత రెండేళ్లలో ప్రభుత్వ వైఫల్యాలు, ఆరు గ్యారంటీల బాకీ కార్డు. ప్రతికూల అంశాలు: అధికారంలో లేకపోవడం, పలువురు ముఖ్య నేతలు, కార్పొరేటర్లు పార్టీ ఫిరాయించడం, అధికారంలో ఉన్నప్పుడు మిత్రపక్షమైన మజ్లీస్ కాంగ్రెస్ పంచన చేరడం. తాజాగా అధికార కాంగ్రెస్ అభివృద్ధి మంత్రం, ప్రత్యర్థి యువకుడు కావడంతో పాటు వ్యక్తిగత పరిచయాల అధికంగా ఉండటం.

కమలం పార్టీకి అనుకూల అంశాలు

హిందూత్వ ఎజెండా. ప్రధానమంత్రి నరేంద్ర మోదీ చర్చిపా. కేంద్రంలో అధికారంలో ఉండటం, రాష్ట్ర ప్రభుత్వ వైఫల్యాలు, కాంగ్రెస్ అభ్యర్థి సవీన్ యాదవ్ మాజీ మజ్లీస్ నేత కావడం, మజ్లీస్ బేషరతుగా మద్దతు ఇవ్వడం, టీడీపీ, జనసేన పార్టీల మద్దతు. అభ్యర్థి దీపక్ రెడ్డికి విరివిగా వ్యక్తిగత పరిచయాలు ఉండటం ప్రతికూల అంశాలు: సంస్థాగతంగా బలహీనంగా ఉండటం. స్థానిక ప్రాతినిధ్యం లేకపోవడం. బీజేపీ పోటీ చేయడం రెండోసారి కావడం. 2023 అసెంబ్లీ ఎన్నికల్లో కేవలం 14% ఓట్లు లభించడం. కాంగ్రెస్, బీఆర్ఎస్‌లతో పోలిస్తే పార్టీకి బలమైన కేడర్ నెట్‌వర్క్ లేకపోవడం.

హైదరాబాద్‌లో పలుచోట్ల భారీ వర్షం

హైదరాబాద్: హైదరాబాద్‌లో పలుచోట్ల భారీ వర్షం కురుస్తోంది. నగరంలో అదివారం సాయంత్రం బంజారా హిల్స్, జూబ్లీహిల్స్, పంజాగుట్ట, మియాపూర్, చందానగర్, జీడిమెట్ల, కుత్బుల్లాపూర్, సికింద్రాబాద్, తిరుమలగిరి, అల్వాల్, బొల్సారం, జవహర్ నగర్ ప్రాంతాల్లో వర్షం ముప్పురంగా కురవడంతో ప్రజలు తీవ్ర ఆసౌకర్యానికి గురయ్యారు. వర్షం తీవ్రతకు లోతట్టు ప్రాంతాలు నీటమునిగాయి. వలు రహదారులు జలమయం కావడంతో వాహనదారులు ఇబ్బందులు ఎదుర్కొన్నారు. ట్రాఫిక్ జామలు ఏర్పడిన చోట్ల ప్రాంతాల రంగంలోకి దిగి ట్రాఫిక్‌ను నియంత్రిస్తున్నారు. కొన్ని ప్రాంతాల్లో డ్రైనేజీలు పొగిపార్లుతున్నాయి.

హైదరాబాద్‌తో పాటు యాదాద్రి భువనగిరి జిల్లాలో కూడా భారీ వర్షాలు కురుస్తున్నాయి. చౌటుప్పల్, నారాయణపురం, పోచంపల్లి ప్రాంతాల్లో వర్షం కారణంగా వ్యవసాయ రంగానికి నష్టం వాటిల్లింది. చౌటుప్పల్ మార్కెట్ యాద్లలో నిల్వ ఉన్న ధాన్యం తడిసిన ఫుటన రైతులను ఆందోళనకు గురిచేసింది. అధికారులు వెంటనే స్పందించి ధాన్యాన్ని కాపాడే చర్యలు చేపట్టారు. వాతావరణ శాఖ ప్రకారం, ఈ వర్షాలు మరో రెండు రోజులు కొనసాగే అవకాశం ఉంది. ప్రజలు అప్రమత్తంగా ఉండాలని, అవసరమైతే మాత్రమే బయటకు రావాలని సూచించారు. అత్యవసర సేవల కోసం నగర పాలక సంస్థ ప్రత్యేక బృందాలను రంగంలోకి దించింది.



నల్లమల పులివి కాదు.. పోలీసులను అడ్డుపెట్టుకుని తిరుగుతున్న పిల్లివి

హైద్రా అనేది ప్రభుత్వ ఏజెన్సీ కాదు , కేవలం రేవంత్ రెడ్డికి ప్రైవేట్ ఏజెన్సీలా పని చేస్తుందని మాజీ మంత్రి, బీఆర్ఎస్ నేత జగదీశ్ రెడ్డి అన్నారు. ఒక పక్కన మూసీ ఒడ్డున పెద్ద అత్తన నిర్మాణాలు జరుగుతున్నప్పటికీ హైద్రా ఆ పక్కకు చూడట్లేదని తెలిపారు. కేవలం పేదవాళ్ల ఇళ్ల మీదనే హైద్రా ప్రతాపం అంతా చూపిస్తుందని మండిపడ్డారు. హైదరాబాద్ గాజులరామారంలో హైద్రా కూలగొట్టిన పేదల ఇండ్ల స్థలాన్ని పార్టీ మారిన ఎమ్మెల్యే అరికపూడి గాంధీ కబ్జా చేసిన 11 ఎకరాల స్థలాన్ని జగదీశ్ రెడ్డి పరిశీలించారు. అనంతరం జగదీశ్ రెడ్డి మీడియాతో మాట్లాడుతూ.. బీఆర్ఎస్ హయాంలో హైదరాబాద్‌లో ఎక్కడ చూసినా కేసీఆర్ కట్టించిన డబల్ బెడ్రూం ఇళ్లు కనిపించేవని అన్నారు. ఇప్పుడు మాత్రం రేవంత్ రెడ్డి హైద్రాతో కూలగొట్టిన పేదల ఇండ్ల శిథిలాలు కనిపిస్తున్నాయని విమర్శించారు. ఎమ్మెల్యే అరికపూడి గాంధీ గాజులరామారంలో 11 ఎకరాలు కబ్జా



చేస్తే.. అతని మీద ఎటువంటి చర్యలు తీసుకోవడం లేదని మండిపడ్డారు. చర్యలు తీసుకోకపోగా.. పోలీసులతో ఆ ప్రాంతానికి సీఎం రేవంత్ రెడ్డి భద్రత కల్పిస్తున్నారని

అన్నారు. రేవంత్ రెడ్డి నిన్న జూబ్లీహిల్స్‌లో మాట్లాడుతూ.. కాంగ్రెస్‌కు ఓటు వేయకపోతే పెన్షన్లు, ఫ్రీ బస్సు, రేషన్ ఉండదని పేదవాళ్లను భయపెడుతున్నాడని జగదీశ్ రెడ్డి మండిపడ్డారు. అవన్నీ ప్రభుత్వ పథకాలు అని.. వాటిని ఆపడానికి.. అవేమీ నీ అబ్బు సొత్తు కాదని సీఎం రేవంత్ రెడ్డిని హెచ్చరించారు. ప్రజల్లో ఇప్పటికే తిరుగుబాటు మొదలైందని అన్నారు. నిన్ను తరిమికొట్టే రోజులు చాలా దగ్గరలోనే ఉన్నాయని సీఎం రేవంత్ రెడ్డిని ఉద్దేశించి వ్యాఖ్యానించారు. నువ్వు కాదు.. పోలీసులను అడ్డుపెట్టుకుని తిరుగుతున్న పిల్లివి అని ఎద్దేవా చేశారు.

బయోటెక్నాలజీ విద్యార్థులకు శుభవార్త



నిజామాబాద్: తెలంగాణ యూనివర్సిటీ (నిజామాబాద్) ఎం.ఎస్సీ బయోటెక్నాలజీ విద్యార్థులకు శుభవార్త. షెడరేషన్ ఆఫ్ ఏషియన్ బయోటెక్ అసోసియేషన్స్ (ఫాబా)అధ్యక్షులలో నిర్వహించిన 10 రోజుల ప్రత్యక్ష శిక్షణ కార్యక్రమానికి ఎస్సీఎస్ ఛారిటబుల్ ట్రస్ట్ లక్ష రూపాయల ఆర్థిక సహాయాన్ని అందించింది. ఈ శిక్షణ ద్వారా విద్యార్థులు ప్రయోగాలను వారి చేతులతో స్వయంగా చేసే అవకాశం లభించింది. పరిశ్రమ స్థాయి నైపుణ్యాలను పెంచే ఈ కార్యక్రమం విజయవంతం కావడానికి, ఫాబా ఎగ్జిక్యూటివ్ ప్రెసిడెంట్, ప్రొఫెసర్ పల్లూ రెడ్డన్న, వారి బృందం చేసిన కృషి ప్రశంసనీయంగా నిలిచింది. విద్యార్థులు తమ అకడమిక్ పరిజ్ఞానాన్ని ఆచరణలో పెట్టడానికి, భవిష్యత్తులో పరిశ్రమలకు సిద్ధం కావడానికి ఈ శిక్షణ ఎంతగానో దోహదపడింది. ఇలాంటి విలువైన కార్యక్రమానికి తోడ్పాటు అందించిన ఎస్సీఎస్ ఛారిటబుల్ ట్రస్టును, ఫాబా బృందాన్ని, విద్యార్థులను ప్రోత్సహించిన ప్రొఫెసర్ ప్రవీణ్‌ను యూనివర్సిటీ వర్గాలు అభినందించాయి.

అసలేం జరుగుతున్నది తెలంగాణలో? సీఎం రేవంత్‌కు ఆర్ఎస్ ప్రవీణ్ కుమార్ సూటి ప్రశ్న

హైదరాబాద్ : షాద్‌నగర్ బైపాస్ రోడ్డుపై సాంఘిక సంక్షేమ గురుకుల కాలేజీ విద్యార్థినులు చేపట్టిన ఆందోళనపై బీఆర్ఎస్ నాయకుడు ఆర్ఎస్ ప్రవీణ్ కుమార్ తీవ్రంగా స్పందించారు. అసలేం జరుగుతున్నది తెలంగాణలో అని సీఎం రేవంత్ రెడ్డిని ఆర్ఎస్ ప్రవీణ్ కుమార్ సూటిగా ప్రశ్నించారు.

ప్రిన్సిపల్ శైలజ వేధింపులు తట్టుకోలేక ఎస్‌పాడే 44వై గురుకుల విద్యార్థినులు ఆందోళన చేశారు. మళ్లీలో ఉన్న మహిళా కానిస్టేబుల్ విద్యార్థినులపై దాడి చేయడాన్ని ఆయన తీవ్రంగా ఖండించారు. విద్యార్థినులను పోలీసులు బలవంతంగా అరెస్టు చేసి వాహనాల్లో ఎక్కించడం దారుణమన్నారు. అసలేం జరుగుతున్నది తెలంగాణలో రేవంత్ రెడ్డి అని ప్రశ్నించారు. ఇదేనా ఇందిరమ్మ పాలనలో అమాయకుల అందుతున్న న్యాయం. విద్యా శాఖ మంత్రిగా వారి సమన్వయం పరిష్కరించాల్సింది పోయి, ఇలా అరెస్ట్ చేస్తారా? మహిళల గురించి కాంగ్రెస్ సర్కార్ చెప్పేదొకటి.. చేసేదొకటి.. జూబ్లీహిల్స్‌లో మహిళలే మిమ్మల్ని ఓడించి, మీకు బుద్ధి చెప్తారు అని ఆర్ఎస్ ప్రవీణ్ కుమార్ హెచ్చరించారు.



షాద్‌నగర్‌లో తీవ్ర ఉద్రిక్తత

-మొదటిపేజీ తరువాయి

రోడ్డుపై బైరాయించి నిరసన తెలిపారు. విషయం తెలుసుకున్న పోలీసులు అక్కడికి చేరుకుని వారికి నచ్చజెప్పి ఆందోళన విరమింపజేసేందుకు ప్రయత్నించారు. ఈ సమయంలో ఓ మహిళా కానిస్టేబుల్‌కు, విద్యార్థినులకు మధ్య వాగ్వాదం జరిగింది. ఈ క్రమంలో ఆమె ఓ విద్యార్థినిపై చేయి వేసుకోవడంతో పరిస్థితి అదుపుతప్పింది. ఆగ్రహానికి గురైన తోటి విద్యార్థినులు ఏకమై మహిళా కానిస్టేబుల్‌పై తిరగబడ్డారు. “న్యాయం చేయమని అడిగితే మమ్మల్నే కొడతారా?” అంటూ పోలీసులను నిలదీశారు. ఈ అనూహ్య పరిణామంతో పోలీసులు, స్థానికులు నిశ్శబ్దలయ్యారు. జిల్లా కలెక్టర్ స్వయంగా వచ్చి తమ సమన్వయ విని, పరిష్కారం చూపే వరకు ఆందోళన విరమించేదని లేదని విద్యార్థినులు తేల్చిచెప్పారు. పరిస్థితి ఉద్రిక్తంగా మారడంతో పోలీసులు కొందరు విద్యార్థినులను బలవంతంగా వాహనంలోకి ఎక్కించి అక్కడి నుంచి తరలించారు. ఈ ఘటనతో షాద్‌నగర్ పట్టణంలో ఉద్రిక్త వాతావరణం నెలకొంది. విద్యార్థినుల ఆరోపణలపై ఉన్నతాధికారులు విచారణ జరిపి, ప్రిన్సిపల్‌పై చర్యలు తీసుకోవాలని స్థానికులు కోరుతున్నారు. ఈ ఆందోళన కారణంగా జాతీయ రహదారిపై కూడా కాసేపు ట్రాఫిక్‌కు అంతరాయం ఏర్పడింది.

దమ్ముంటే ఆ పథకం ఆపండి

-మొదటిపేజీ తరువాయి

భాగం. ఈ పథకంలో కేంద్రం కిలో బియ్యానికి రూ.42 భరిస్తుంటే, రాష్ట్ర ప్రభుత్వం ఇస్తున్నది కేవలం రూ.15 మాత్రమే. ఈ వాస్తవాన్ని దావిపెట్టి, పథకాన్ని ఆపేస్తామని బెదిరించడం ఎన్నికల నియమావళిని ఉల్లంఘించడమే” అని స్పష్టం చేశారు. ఓటు వేయకపోతే పథకాలు ఆపేస్తామని బెదిరించడంపై ఇప్పటికే బీజేపీ తరపున ఎన్నికల సంఘానికి ఫిర్యాదు చేసినట్లు ఆయన తెలిపారు. జూబ్లీహిల్స్ ఉప ఎన్నికలో మజ్లీస్ ఓట్లను దక్కించుకోవడానికి కాంగ్రెస్ పార్టీ బీజేపీపై విమర్శలు చేస్తోందని కిషన్ రెడ్డి ఆరోపించారు. రాష్ట్ర ప్రభుత్వం సొంతంగా అమలు చేస్తున్న ఏకైక పథకం మహిళలకు ఉచిత బస్సు ప్రయాణం మాత్రమేనని ఆయన ఎద్దేవా చేశారు. సీఎం హౌదాలో ఉన్న వ్యక్తి ప్రజలను బెదిరించేలా మాట్లాడటం సరికాదని హితవు పలికారు. కిషన్ రెడ్డి చేసిన ఈ వ్యాఖ్యలతో ఉప ఎన్నికల ప్రచారం మరింత వేడికొంది.

పాఠశాలల్లో ఏవపై తరగతులు

-మొదటిపేజీ తరువాయి

(ఎత్తైన రెల్లింగ్ ప్రోగ్రాం) విధానంతో పాటు జీ కాంప్లెస్ అనే యూహ్‌ను అందుబాటులోకి తీసుకువచ్చారు. పిల్లలే దశలవారిగా సొంతంగా నేర్చుకుంటూ ముందుకు సాగుతున్నారు. గతేటలో అవరోహణ, ఆరోహణ క్రమాలు, రంగులు వేయటం, పజిల్స్, డిజైన్లు రూపొందించటం లాంటివి ఉన్నాయి. ఇంగ్లీష్‌లో లెటర్స్ మిస్సింగ్, తెలుగులో పదాలు పలకటం, తిరిగి చెప్పటం, గుర్తించటం, చిత్రాల ద్వారా తప్పుబట్టులులాంటి విషయాలను పిల్లలు నేర్చుకుంటున్నారు. హెడ్‌ఫోన్స్ పెట్టుకొని పదాలను ఉచ్చరించటం, తప్పుబట్టులను గుర్తించటం వంటివి చేస్తున్నారు. వచ్చే విద్యా సంవత్సరం నుంచి ఆర్టిఫిషియల్ ఇంటెలిజెన్స్ పాఠ్యాంశాలు : తెలంగాణ రాష్ట్ర ప్రభుత్వం ఆర్టిఫిషియల్ ఇంటెలిజెన్స్, ఇతర డిజిటల్ విధానాల్లో బోధన కొనసాగిస్తున్నప్పటికీ చాలా వరకు ప్రాథమిక పాఠశాలల్లో కంప్యూటర్లు, ఇతర వసతులు లేవు. సమీపంలోని ఉన్నత పాఠశాలల సామగ్రిని ఉపయోగిస్తున్నారు. ఇప్పటికే పలు బడుల్లో హెడ్‌ఫోన్స్ కొనుగోలు చేశాయి. కంప్యూటర్లు అందించేందుకు విద్యాశాఖ నిర్ణయం తీసుకోనున్నట్లు తెలుస్తోంది. ఇటీవల కంప్యూటర్ అవసరంపై ఉపాధ్యాయులు రాష్ట్ర ప్రభుత్వాన్ని కోరినట్లు సమాచారం. వచ్చే విద్యా సంవత్సరం సెలబ్షిలో ఆర్టిఫిషియల్ ఇంటెలిజెన్స్ పాఠ్యాంశాలు చేర్చేందుకు తెలంగాణ ప్రభుత్వం కనరత్తు చేస్తుంది. ఎన్‌ఈఆర్‌టిలో శిక్షణనిచ్చారు : ఎత్తైన రెల్లింగ్ ప్రోగ్రాం ద్వారా వెనుకబడిన విద్యార్థుల అభ్యుసన సామర్థ్యాలు మెరుగవుతున్నాయని దోసూరు ప్రధానోపాధ్యాయురాలు స్వప్నప్రియ తెలిపారు. పిల్లలు చాలా సులువుగా పాఠాలను నేర్చుకోగలుగుతు న్నారని చెప్పారు. మెలకువలతో పాటు ఇతర అంశాలను విద్యార్థులకు బోధించేందుకు పలువురు ఉపాధ్యాయులకు ఇటీవల ఎన్‌ఈఆర్‌టిలో శిక్షణనిచ్చారని వివరించారు.

కోకాపేటలో మున్నూరుకాపు

భవననిర్మాణం పూర్తి చేస్తాం: మంత్రి పాన్నం



హైదరాబాద్: కుల గణన నిర్వహించి దేశానికి తెలంగాణ రోల్‌మోడల్‌గా నిలిచిందని మంత్రి పొన్నం ప్రభాకర్ అన్నారు. 42 శాతం రిజర్వేషన్లు అమలు చేసేందుకు చట్టపరంగా ముందుకు వెళ్తున్నామన్నారు. బలహీనవర్గాలన్నీ ఐక్యంగా పోరాడి దీనిని సాధించుకోవాలన్నారు. మాసాపేటలోని మెజిస్ట్రేట్ గార్డెన్స్‌లో నిర్వహించిన మున్నూరు కాపు, కాపుల ఆత్మీయ సమ్మేళనానికి ఆయన హాజరయ్యారు. జూబ్లీహిల్స్ ఉప ఎన్నికలో కాంగ్రెస్ పార్టీ అభ్యర్థి సవీన్ యాదవ్‌కు కాపు, మున్నూరు కాపు సామాజిక వర్గానికి చెందిన వారంతా ఏకగ్రీవంగా మద్దతు తెలిపారు. ఈ సమావేశంలో పీసీసీ ఛీఫ్ మహేశ్‌కుమార్ గౌడ్, ప్రభుత్వ విప్ ఆది శ్రీనివాస్ తదితరులు పాల్గొన్నారు. కోకాపేటలో మున్నూరు కాపు భవననిర్మాణం పూర్తి చేస్తామని ఈ సందర్భంగా పొన్నం హామీ ఇచ్చారు. మరోవైపు యూనుస్‌గూడా కాంగ్రెస్ పార్టీ కార్యాలయంలో డివిజన్ ఇన్‌ఛార్జి, ముఖ్య నేతలతో మంత్రులు పొన్నం ప్రభాకర్, ఉత్తమీకుమార్‌రెడ్డి సమావేశమయ్యారు. ఉప ఎన్నికలో పార్టీ అభ్యర్థి సవీన్ యాదవ్‌కు మద్దతుగా ప్రచారం వేగవంతం చేయాలని దిశానిర్దేశం చేశారు. యూనుస్‌గూడా డివిజన్‌లో డోర్ టు డోర్ ప్రచారం నిర్వహించాలని, ఇంటింటికీ ప్రజాపాలన ప్రభుత్వంలో అమలు చేస్తున్న సంక్షేమ పథకాలు, అభివృద్ధి కార్యక్రమాలను వివరించాలని సూచించారు. ప్రతి 100 ఓటర్లకు ఒక ఇన్‌ఛార్జిని ఏర్పాటు చేసి..వాళ్లంతా ఓటు వేసేలా కార్యచరణ చేపట్టాలన్నారు.

బీబీనగర్‌లో కారు బీభత్సం..

చెరువులోకి ఎగిరిపడిన యువతి

యాదాద్రి భువనగిరి: బీబీనగర్‌లో కారు బీభత్సం సృష్టించింది. యువతి, యువకులను ఢీకొట్టింది. ఈ ఘటనలో ఇద్దరు మృతి చెందారు. కారు ఢీకొట్టడంతో యువతి చెరువులోకి ఎగిరిపడింది. అతి వేగంగా వచ్చి చెరువు కట్ట మూల మలుపు వద్ద డివైడర్‌ను ఢీకొట్టిన థార్ వాహనం.. అదే సమయంలో అక్కడే నిలిచి ఉన్న యువతి, యువకుడిని ఢీ కొట్టింది. అక్కడికక్కడే యువకుడు మృతి చెందగా.. యువతి చెరువులో పడిపోయి మృతి చెందింది. థార్ వాహనంలో ఉన్న ముగ్గురు తీవ్రంగా గాయపడ్డారు. వారిని భువనగిరి పిరియా ఆసుపత్రికి తరలించారు. స్థానికుల సమాచారంతో పోలీసులు వెంటనే ఘటనాస్థలానికి చేరుకున్నారు. మృతదేహాలను పోస్టుమార్టం నిమిత్తం ఆసుపత్రికి తరలించారు. ఈ ఘటనపై కేసు నమోదు చేసిన పోలీసులు.. దర్యాప్తు చేపట్టారు. పూర్తి వివరాలు తెలియాల్సి ఉంది.





చట్టాలు తెలుగు కోవాలి - హక్కులు సాధించుకోవాలి

సామాన్యడి అస్త్రం దేవీపట్నం. ఆదివాసీ సంక్షేమ పరిషత్ - ఏపీ ప్రతి ఆదివాసీ, ఆదివాసీ చట్టాలు తెలుసుకుంటేనే హక్కులు పొందగలమని ఆదివాసీ సంక్షేమ పరిషత్ రాష్ట్ర ప్రధాన కార్యదర్శి కుంజా శ్రీను తెలియజేసారు. ఆదివారం నాడు ఇందుకూరు -1 ఆర్ అండ్ ఆర్ కాలనీ లో చైతన్య సదస్సు నిర్వహించడం జరిగింది. ఈ సందర్భంగా ఆయన మాట్లాడు తూ. ఆదివాసీ ఓట్ల తో గెలిచిన ప్రజా ప్రతినిధులు ఆదివాసీ చట్టాలు విస్మరించి నాన్ బ్రెబల్స్ కి తొత్తు లు గా ఉంటున్నారు తప్ప నీరుగారి పోతున్న చట్టాలు అమలకు కృషి చేయడం లేదని. ఆదివాసీలు కూడా ఆదమరిచి ఉంటే భవిష్యత్తులో ఉన్న హక్కులు కూడా దక్కవని కావున ప్రతి ఆదివాసీ చట్టాలు అమలుకై పోరాడాలి అని పిలుపు నిచ్చారు. పోలవరం ప్రాజెక్టు వలన నిర్వాసితులుగా మారిన ఆదివాసీ కుటుంబాల జీవితాలు చిన్నభిన్నం అయ్యాయి అని అన్నారు. వలస నాన్ బ్రెబల్స్ అడ్డదారులు కొట్టు దండుకున్నారు, అన్ని హక్కులు కలిగిన ఆదివాసీలకు మాత్రం నేటికీ సరైన పరిహారం భూమికి భూమి దక్కలేదని ఇదంతా కూడా



ప్రభుత్వాల వైఫల్యమైనను ఆయన మండిపడ్డారు. 1/70 చట్టము అమలు విషయంలో ప్రభుత్వం, అధికారులు చిత్త శుద్ధి చూపడం లేదని, చట్టాలు అమలుకై సంక్షేమ పరిషత్ తో కలిసి రావాలని ఆయన ప్రజలకు పిలుపు నిచ్చారు. కార్యక్రమం లో ఆదివాసీ సంక్షేమ పరిషత్

డివిజన్ ప్రధాన కార్యదర్శి చోడి ప్రదీప్ కుమార్ దొర, డివిజన్ కోఆర్డినేటర్ పీట ప్రసాద్, ఆదివాసీ నాయకులు యాలగడ్డ నాగేశ్వరావు, వీరభద్రం రెడ్డి, వెంకన్న రెడ్డి, నాగి రెడ్డి. ప్రజలు పాల్గొన్నారు.

ఆదివాసీ హక్కులు ఉద్యోగాల సాధన కోసం పోరుబాట.

డిసెంబర్ 15వ తేదీన రంపచోడవరంలో జరిగిన సభ

సామాన్యడి అస్త్రం గంగవరం. గంగవరం మండల కేంద్రంలో ఆదివాసీ హక్కులు ఉద్యోగాల సాధన కమిటీ గౌరవ అధ్యక్షులు ఈశపల్లి సిరిమల్లి రెడ్డి,డివిజన్ అధ్యక్షులు మడి మురళి దొర అధ్యక్షంలో 5వ షెడ్యూల్డ్ ప్రాంత ఉద్యోగాల నియమకాల చట్టం,ఆదివాసీ హక్కులు చట్టాలు మరియు 100% ఉద్యోగాలు సాధన కోసం సమావేశం నిర్వహించడం జరిగింది.ఈ సమావేశంలో ఐదో షెడ్యూల్డ్ ప్రాంతంలో అన్ని ఉద్యోగాలు ఆదివాసీలకే కేటాయించాలనే ఆదివాసీల డిమాండ్ ను ప్రభుత్వం పట్టించుకోలేదు. 1/70 చట్టం,పెసా చట్టం,అటవీ హక్కులు చట్టం,2013 పోలవరం భూసేకరణ చట్టాలు ఇప్పటికీ పటిష్టంగా అమలు కాకుండా అధికారులు ప్రజా ప్రతినిధులు ,ప్రభుత్వం కుట్ర చేస్తుందన్నారు.ఐదో షెడ్యూల్డ్ ప్రాంతంలో అన్ని శాఖల్లో ఉద్యోగాలు కేటాయించకుండా నిర్లక్ష్యంగా వ్యవహరించటాని తీవ్రంగా ఖండిస్తున్నా మన్నారు. ఆదివాసీ హక్కులు,చట్టాలు డిమాండ్లను ,ఆదివాసీ నిరుద్యోగుల డిమాండ్లను డిసెంబర్ 15వ తేదీలోగా సమస్యలు పరిష్కరించాలని ప్రతీక ముఖంగా ప్రభుత్వానికి తెలియజేస్తున్నాం .రంపచోడవరం డివిజన్లో



ప్రభుత్వం అక్రమంగా భూములు కొనుగోలు చేసే పక్రియను తక్షణమే నిలిపివేయాలని డిమాండ్ చేస్తున్నాం.ఈ డిమాండ్లను ప్రభుత్వం పరిష్కరించిన పక్షంలో ప్రజా క్షేత్రంలో ఆదివాసీ హక్కులు ఉద్యోగాల సాధన పోరు బాటలో తేల్చుకుంటామని తెలియజేస్తున్నాం. ఈ కార్యక్రమంలో అధ్యక్షంలో మద్దేటి అంజిరెడ్డి,కట్రం దాసు కోయ,వెదుళ్ళ

లచ్చిరెడ్డి,తెల్లం శేఖర్, తాము సూరిబాబు,వంతు బాలకృష్ణ,వండా కృష్ణ మూర్తి దొర,కుంజం తమన్న దొర,మడిగుంట వెంకటేశ్వరావు ,గుమ్మడి లోప ప్రసాద్,చవలం శశి ప్రీతం,ఈక సుధా కిరణ్,ఎ.ఐ.కె.ఎం.ఎస్ ఉపాధ్యక్షులు ఐ.రమణ,బి.అశోక్ కుమార్ రెడ్డి మొదలైన వారు పాల్గొన్నారు.

ఇక కూటమి ప్రభుత్వానికి రేపటి రోజున ఓటమి తప్పదు.

చంద్రబాబు నాయుడు సిట్ అంటే సిట్ అని స్టాండ్ అంటే స్టాండ్ అనే విధంగా టిడిపి కండువాల కప్పుకున్న వారిలా మారిన సిట్ ఉన్నత అధికారులు.. నిన్నటి రోజున కాశీబుగ్గ లో 9 మంది పురణానికి తమ కూటమి ప్రభుత్వం వైఫల్యమైన అని గ్రహించిన బాబు మాజీ మంత్రి జోగి రమేష్ అరెస్టు ద్వారా కాశీబుగ్గ ఘటనను పక్కదోప పట్టించడానికి కూటమి ప్రభుత్వం దైవదర్శన పాలిటిక్స్ చేస్తుంది ఇది కేవలం కక్షపూరిత రాజకీయం కూటమి ప్రభుత్వం మీద ద్వజమెత్తిన వైఎస్ఆర్ కాంగ్రెస్ పార్టీ ఎమ్మెల్సీ బొమ్మి ఇశ్రాయేలు. ద్వజమెత్తిన ఎమ్మెల్సీ బొమ్మి ఇశ్రాయేల్.

సామాన్యడి అస్త్రం కోనసీమ : నిన్న జరిగిన శ్రీకాకుళం జిల్లాలో కాశీబుగ్గ భక్తుల మృతి సంఘటనను

ప్రజల దగ్గర నుండి మధ్య పెట్టటానికి కూటమి ప్రభుత్వం దైవదర్శన పాలిటిక్స్ లో భాగంగా ఈ విధమైన సంబంధంలేని మాజీ మంత్రి జోగు రమేష్ కల్లి మధ్యం కేసులో అరెస్ట్ చేయటం దుర్మార్గమైన చర్యని దీనిని తీవ్రంగా ఖండించారు. కల్లి మధ్యం కేసులో అసలైన ఓటమి ప్రభుత్వంలో ఉన్న పార్టీ పెద్దలను పక్కదోప పట్టించి వారి మీద ఈ విధమైన చర్యలు తీసుకోకుండా సంబంధంలేని వైయస్సార్ కాంగ్రెస్ పార్టీ నేతలపై కక్షపూరితమైన కేసులు నమోదు చేయటం కూటమి ప్రభుత్వం యొక్క కుట్రీ రాజకీయానికి నిదర్శనమని చంద్రబాబు నాయుడు సిట్ అంటే సిట్ అనే విధంగా స్టాండ్ అంటే స్టాండ్ అనే విధంగా సిట్ ఉన్నతాధికారులు టిడిపి పార్టీ కండువాల కప్పుకున్న కార్యకర్తల పూర్తిగా మారిపోయారని వైయస్సార్ కాంగ్రెస్ పార్టీ ఎమ్మెల్సీ బొమ్మి ఇశ్రాయేల్ తెలియజేశారు. తంబళ్ళపల్లి టిడిపి పార్టీ ఇన్చార్జ్ అయినటువంటి జనార్ధన రెడ్డిని అరెస్టు చేయడానికి చేతులు రాని ఈ ప్రభుత్వం సంబంధం లేని వ్యక్తుల్ని కేవలం జోగి రమేష్ పై కక్ష పట్టి ఈ కేసులో ఇరికించినది తెలియజేశారు.మీరు ఎన్ని అక్రమ కేసులు బనయించిన నమ్మడానికి ఆంధ్ర రాష్ట్ర ప్రజలు ఏమీ వెర్రి వారి కాదని అభం శుభం తెలియని 9



ప్రాణాలను తీసుకున్న ఈ కూటమి ప్రభుత్వాన్ని రాష్ట్ర ప్రజలు 2029 లో తమ ఓటు ద్వారా మీకు బుద్ధి చెప్పే రోజులు అతి దగ్గర రోజుల్లోనే ఉన్నాయని ఎమ్మెల్సీ ఇశ్రాయేల్ తీవ్రంగా కూటమి ప్రభుత్వాన్ని హెచ్చరించారు.

షాద్ నగర్ జాతీయ రహదారిపై విద్యార్థుల

మెరుపు ధర్మా

చందలాదిగా రోడ్డుపైకి చేరుకొని ప్రిన్సిపల్ డౌన్ డౌన్ అంటూ నినాదాలు నాగర్ కర్నూల్ సాంఘిక సంక్షేమ శాఖ గురుకుల డిగ్రీ కళాశాలలో అసలు ఏం జరిగింది

షాద్ నగర్ బైపాస్ రహదారిపై దూసుకొచ్చిన విద్యార్థులు

సామాన్యడి అస్త్రం షాద్ నగర్ : తెలంగాణలోని షాద్ నగర్ పట్టణంలో నిర్వహిస్తున్న నాగర్ కర్నూల్ సాంఘిక సంక్షేమ గురుకుల విద్యాలయాల సంస్థ విద్యార్థినిలు వందలాది మంది రోడ్డుపైకి వచ్చి మెరుపు ధర్మాకు దిగారు. గురుకుల లో జరుగుతున్న అవినీతి అక్రమాలు అడేవిధంగా తదితర అంశాలపై వారు గుంతెత్తి చాటుతూ ఆదివారం ఉదయం తొమ్మిది గంటల 45 నిమిషాలకు రోడ్డుపైకి వచ్చారు. విద్యార్థినిలు అందోళన నుంచి అవదానికి అధ్యాపక బృందం విపరీతంగా ప్రయత్నం చేసింది. కానీ విద్యార్థినిలు వారిని లెక్కచేయకుండా రోడ్డుపైకి వచ్చి న్యాయం చేయాలి అంటూ గుంతెత్తి చాటారు. రంగారెడ్డి జిల్లా షాద్ నగర్ పట్టణంలోని కమృదనం శివారులో సూరీ ఇంజనీరింగ్ కళాశాల భవనంలో నిర్వహిస్తున్న నాగర్ కర్నూల్ సాంఘిక సంక్షేమ శాఖ గురుకుల విద్యాలయ ఆయా సంస్థల విద్యార్థినిలు వందలాదిగా గురుకులం నుండి పాదయాత్రగా సమూహంకూటా వచ్చి షాద్ నగర్ పట్టణంలోని బైపాస్ రహదారిపై కూర్చున్నారు. ముందు అక్రమాలు అవదీ అ తర్వాత విద్యను అందించండి అంటూ ప్లే కార్డ్స్ లను విద్యార్థులు ప్రదర్శించారు. అదేవిధంగా లంగోంగోడితనాన్ని రూపమాపాలి అంటూ ప్లే కార్డులపై



రాశారు. ప్రిన్సిపల్ డౌన్ డౌన్ అంటూ పెద్ద ఎత్తున నినాదాలు చేస్తూ రోడ్డుపైకి దూసుకొరావడం అందరినీ ఆశ్చర్యపరిచింది. రోడ్డుపైకి దూసుకు వస్తున్న విద్యార్థులను చూసి వాహనదారులు కంగుతిన్నారు ప్రమాదాలు జరిగే అవకాశాలు ఉండడంతో సమాచారం అందుకున్న పోలీసులు కూడా సంఘటన స్థలానికి చేరుకొని వారిని ఆందోళన వినిపింపజేసే దిశగా ప్రయత్నాలు జరుపుతున్నారు అయితే విద్యార్థులు మాత్రం ససేమిరా వినడం లేదు..

జనగామ అమ్మ ఫౌండేషన్ ఆధ్వర్యంలో పల్లె హరీష్ పుట్టినరోజు సందర్భంగా అన్నదాన కార్యక్రమం



సామాన్యడి అస్త్రం జనగామ : జనగామ పట్టణానికి చెందిన పల్లె హరీష్ నిరంజన్ పుట్టినరోజు సందర్భంగా జనగామ అమ్మ ఫౌండేషన్ ఆధ్వర్యంలో పసరమడ్లలోని అతిథి స్వగృహం చిన్న పిల్లల ఆశ్రమం వద్ద చిన్నారుల మధ్య కేక్ కటింగ్ చేసి అన్నదాన కార్యక్రమం మరియు అరటిపండ్లు పంపిణీ కార్యక్రమం నిర్వహించి ఘనంగా జన్మదిన వేడుకలు జరుపుకోవడం జరిగింది జనగామ అమ్మ ఫౌండేషన్ వ్యవస్థాపక అధ్యక్షుడు మంతెన మణి కుమార్ మరియు ముఖ్య సలహాదారులు వంగ భీమ్ రాజ్ మాట్లాడుతూ ఈరోజు పుట్టినరోజు జరుపుకుంటున్న హరీష్ కి జన్మదిన శుభాకాంక్షలు తెలియజేస్తూ ఈరోజు అమ్మ ఫౌండేషన్ ఆధ్వర్యంలో అన్నదాన కార్యక్రమం నిర్వహించిన హరీష్ కి అమ్మ ఫౌండేషన్ టీమ్ తరుపున ప్రత్యేక ధన్యవాదాలు తెలియజేస్తూ ఇప్పుడు ఉన్న యువత ఇదే స్ఫూర్తితో మీ పుట్టినరోజును మరియు పెళ్లిరోజు సందర్భంగా పది మంది ఆకలి తీర్చి జన్మదిన వేడుకలు జరుపుకోవాలి అని తెలియజేశారు. ఈ సేవ కార్యక్రమంలో పాల్గొన్న టీమ్ సభ్యులకు ప్రత్యేక ధన్యవాదాలు తెలియజేశారు ఈ కార్యక్రమంలో అమ్మ ఫౌండేషన్ టీమ్ సభ్యులు మద్దెల కార్తీక్,మహమ్మద్ అక్రొజ్,మహమ్మద్ యాకుబ్,గునింగింటి శివ, తాటి తనిస్సజ,తాటి చరన్సిత,మరియు తదితరులు పాల్గొన్నారు

జనగామ జిల్లా నుంచి టిఆర్ఎస్ లో భారీ చేరికలు



సామాన్యడి అస్త్రం జనగామ : తెలంగాణ రాజ్యాధికార పార్టీ జనగామ జిల్లా అధ్యక్షురాలు చెరుకూరి మోనిక యాదవ్ ఆధ్వర్యంలో వివిధ పార్టీలకు చెందిన నాయకులు తెలంగాణ రాజ్యాధికార పార్టీ అధ్యక్షులు ఎమ్మెల్సీ శ్రీ తీన్వార్ మల్లన్న సమక్షంలో పార్టీలో చేరడం జరిగింది వారికి మల్లన్న పార్టీ కండువా కప్పి సాధారంగా ఆహ్వానించారు ఈ సందర్భంగా మల్లన్న మాట్లాడుతూ పార్టీ సంస్థాగత నిర్మాణంలో ప్రతి కార్యకర్త భాగస్వాములు కావాలి అన్నారు నాయకులు ,కార్యకర్తలు నిబద్ధత అంకిత భావంతో పనిచేసి పార్టీ బలోపేతం కోసం కృషి చేయాలిని పిలుపునిచ్చారు పార్టీలో చేరిన వారు ఎస్ కె పరీష్, సరేష్, మదన్, సురేష్, అశోక్, తదితరులు ఉన్నారు, ఈ కార్యక్రమంలో రాష్ట్ర నాయకులు గాడి పెళ్లి యాకన్న, జిల్లా నాయకులు చిర్ర వీరస్వామి, షడ సరేష్, భానుచందర్, ముక్క విష్ణు, గుర్రాల సురేష్, తదితరులు పాల్గొన్నారు

షాద్ నగర్ లో ఉద్రిక్తత

నడి చొరస్తాపై విద్యార్థినులకు పోలీసులకు మధ్య వాగ్వివాదం

విద్యార్థినిపై చేయి చేసుకున్న మహిళా కానిస్టేబుల్

మహిళా కానిస్టేబుల్ జుట్టు పట్టి ఈడ్చుకుని కొట్టిన విద్యార్థినిలు

విద్యార్థినిలను బలవంతంగా వాహనాల్లోకి ఎక్కించి పోలీస్ స్టేషన్ కు తరలించు

సామాన్యడి అస్త్రం షాద్

నగర్ : రంగారెడ్డి జిల్లా

షాద్ నగర్ పట్టణ

శివారులో నిర్వహిస్తున్న

నాగర్ కర్నూల్ సాంఘిక

సంక్షేమ ప్రభుత్వ గురుకుల

డిగ్రీ కళాశాల విద్యార్థినిలు

అందోళన ఉద్రిక్తతకు

దారితీసింది. కమృదనం

వద్ద ఓ భవనంలో కొనసాగుతున్న ఈ గురుకుల డిగ్రీ కళాశాల విద్యార్థినిలు

ప్రిన్సిపల్ అక్రమాలు చేదంపులపై గళం ఎత్తి మెరుపు ధర్మాకు దిగారు. ఈ

సందర్భంగా ఆదివారం కావడంతో విద్యార్థులు పెద్ద ఎత్తున కళాశాల భవనం

నుండి రోడ్డుపైకి వచ్చారు. అయితే ఈ క్రమంలో పట్టణ చౌరస్తాకు చేరుకున్న

విద్యార్థినిలు ధర్మా చేస్తున్న సమయంలో పోలీసులు అందోళన విరమింప

చేయడానికి బలవంతంగా విద్యార్థినిలను అదుపులోకి తీసుకునే ప్రయత్నం

చేశారు. ఈ క్రమంలో విద్యార్థినిలతో ఓ మహిళా కానిస్టేబుల్ వాగ్వివాదానికి

దిగారు. ఇంతలో ఓ విద్యార్థినిపై చేయి చేసుకోవడం చూసి మిగతా విద్యార్థులు

ఆగ్రహానికి గురై తమనే కొడతారా అంటూ మహిళా కానిస్టేబుల్ జుట్టు పట్టుకొని

ఈడ్చుకుని వితకబాడారు. ఈ ఘటనకు అందరూ నిశ్చేస్తులై పోయారు. న్యాయం

చేయమని రోడ్డుపైకి వచ్చి మమ్మల్ని కొడతారా అంటూ విద్యార్థులు నిలదీశారు.

ఒకరిపై చేయి చేసుకున్న ఎవరిని విడిచిపెట్టబోమని విద్యార్థినిలు తీవ్రంగా

పోలీసులను హెచ్చరించారు. ఈ క్రమంలో పోలీసులు విద్యార్థినిలను బలవంతంగా

కొంతమందిని పోలీసు వాహనంలోకింకొనుకొని వెళ్లిపోయారు. మహిళా సిబ్బంది

సరిగ్గా సంఖ్య లేకపోవడంతో పలు ఇబ్బందులు ఎదురయ్యాయి..



బల్లూరు వెంకట్ జన్మదిన వేడుకలు ఘనంగా కమలాఘోరి బస్టాండ్ కూడలిలో జరుపుకోవడం జరిగినది. ఈ కార్యక్రమంలో మాజీ మండల కాంగ్రెస్ పార్టీ అధ్యక్షుడు గుండప్ప చరణ్ వరేల్ మాట్లాడుతూ బల్లూరు వెంకట 2022లో జరిగిన ఉప ఎన్నికల్లో కాంగ్రెస్ పార్టీ హజారాబాద్ నియోజకవర్గం లో పోటీ చేసి. కాంగ్రెస్ పార్టీ నిర్దేయంగా ఉన్న సమయంలో వెంకట్ పార్టీకి జీవం పోసి కార్యక్రమాలను ఆదుకుంటూ ప్రజలకు కాంగ్రెస్ పార్టీ ఉంది అని ధైర్యం కల్పించారు. ఇప్పుడు బల్లూరు వెంకట్ మళ్ళీ హజారాబాద్ నియోజకవర్గం ప్రాతినిధ్యం వహించి కాంగ్రెస్ పార్టీని బలపరిచి. వచ్చే ఎన్నికల్లో కాంగ్రెస్ పార్టీ తరఫున హజారాబాద్ నియోజకవర్గం లో పోటీ చేయాలని కోరుకుంటున్నామని, అని తెలిపారు. ఈ కార్యక్రమంలో ఇల్లంతుకుంట దేవాలయ డైరెక్టర్ రిక్కుల నారాయణ రెడ్డి , యువజన కాంగ్రెస్ మండల అధ్యక్షుడు దూడ శ్రీకాంత్ , హజారాబాద్ ఇంచార్జ్ బోయిని హనుమాన్, కానిపర్తి మాజీ సర్పంచ్ మాట్లా రవీందర్ , కొండ తిరుపతి , ఇనగాల బిడ్డపేటి, పాక రాజు, నీగల్లి లింగయ్య, గూడూరు శ్రీనివాస్, కడూరి వెంకటేష్, ముడవేటి క్రాంతి కుమార్, అంకటి వెంకటేశ్వర్లు, మాట్లా రాజేష్, రజనీ, దినేష్ మరియు మెరుగు గణేష్ పాల్గొన్నారు

తాండూర్ : దేశంలో నేరేంద్ర మోడీ ప్రభుత్వం, రాష్ట్రంలో కాంగ్రెస్ ప్రభుత్వం కార్యకలాపాలు పక్కాపాటు కాలానుగుణంగా సీబీఐయూ జిల్లా కార్యదర్శి దుంపల రంజిత్ కుమార్ అన్నారు. తాండూర్ మండలం కేంద్రంలోని హమాల్ కార్యాలయంలో సీబీఐయూ ఆధ్వర్యంలో నవంబర్ 15, 16న జరుగుతున్న సీబీఐయూ 3వ జిల్లా మహాసభల కరపత్రాన్ని విడుదల చేశారు. ఈ సందర్భంగా ఆయన పాల్గొన్నతూ పెట్టుబడిదారులకు అనుగుణంగా వారికి లాభాలు చేకూర్చే విధంగా లేబర్ కోడ్స్ అమలు చేయాలిని చూస్తుందని విమర్శించారు. రాష్ట్ర ప్రభుత్వం పని గంటలు పెంచుతూ జీవే 282 ను తెచ్చిందని, పని గంటలు తగ్గించాల్సిన ప్రభుత్వమే పని గంటలు పెంచుతూ కార్యకలను శ్రమ దోపిడీకి గురిచేస్తుందని ఆవేదన వ్యక్తం చేశారు. లేబర్ కోడ్స్ రద్దుకు ఐక్య పోరాటాలు నిర్వహించాలని పిలుపునిచ్చారు. కార్యకరంగ సమస్యల పరిష్కారానికి జిల్లా మహాసభలు జరుగుతున్నాయని అన్నారు. ఈ కార్యక్రమంలో సీబీఐయూ మాజీ జిల్లా ఆధ్యక్షులు నరేంద్ర రవి, సీబీఐయూ జిల్లా సహాయ కార్యదర్శి డా॥ కాజారాం, గ్రామ పంచాయతీ, కార్యకలను మహమ్మదీ ఆకలి అవీ, బాబా ఆజాద్ అలీ, రైస్ మిల్ అండ్ బజార్ హమాల్ సంఘం నాయకులు కార్యకలలు చింతపురి చక్రవర్తి, తాండూర్ మల్లేష్, కొండు రాగులు, రాజయ్య, పూదర్ తిరుపతి, పుట్ల రమణ, కార్యకలను పాల్గొన్నారు.

సంపాదకీయం

ఆపత్కాలంలో ఆసరా ఏది?

తెలుగు రాష్ట్రాలను కంటి మీద కునుకు లేకుండా చేసిన మొంథా తుపాను వివరకు ప్రశాంతంగా ముగిసినా ఎడతెరిపి లేని వర్షాలతో లక్షలాది ఎకరాల పంటలకు తీవ్ర నష్టం కలిగించింది. రెండు చోట్లా నదులూ, వాగులూ, వంకలూ, గెడ్డలూ ఉద్భుతంగా ప్రవహించి కట్టలు తెంచుకుని జనావాసాలను ముంచెత్తాయి. సముద్రంలో పెను తుపానుగా బలపడి ప్రళయ భీకర రూపంతో భయపెడుతూ వచ్చిన తుపాను, తీరానికి దాదాపు 100 కిలోమీటర్ల దూరంలో ఉండగా ఏర్పడిన ‘విండ్ షీర్’(గాలికోత) ధాటికి విచ్చిన్నమై శాంతించిందని వాతావరణ నిపుణులంటున్న మాట. దీని ప్రభావంతో ఆంధ్రప్రదేశ్‌లోని తీరప్రాంతాల్లో 15 లక్షల ఎకరాల్లోని వివిధ పంటలు దెబ్బతిన్నాయి. ఇందులో పరి విస్తీర్ణమే 11 లక్షలంటున్నారు. తెలంగాణలో దాదాపు 14 జిల్లాలు మొంథా ప్రభావంతో కుండపోత వర్షాలతో ఇక్కట్లపాలయ్యాయి. పలు జిల్లాల్లో పంటలు దెబ్బతినటంతో పాటు కొనుగోలు కేంద్రాలకు తరలించిన ధాన్యం సైతం నీట మునిగింది. ప్రకృతి వైపరీత్యాల ఆనవాళ్లను ముందుగా గుర్తించే సాంకేతికత అందుబాటులో కొచ్చి తుపాను తాకిడి ప్రాంతాల్లోని ప్రజలను సహాయ శిబిరాలకు తరలించటం సులభ మవుతోంది. కానీ అది మాత్రమే సరిపోదు. వివత్తులాస్తే... పంట నష్టం ఏర్పడితే జరగ గల నష్టాన్ని అంచనా వేసుకుని పంటల బీమా పథకాలను అమలు చేయాలి. ఇన్‌శుర్ సబ్సిడీలివ్వాలి. రైతులకు ఆసరాగా నిలిచే ‘రైతు భరోసా’ వంటి పథకాలుండాలి. ఆర్బీకేలు అన్ని విధాలా సాయపడాలి. పంట దిగుబడులకు గిట్టుబాటు ధరలుండాలి. ఎన్నో తుపాన్లు చూశానని ఏమీ ముఖ్యమంత్రి స్పృహర్షకు పోతున్నారు. నిజమే... ఆయన వచ్చి నప్పుడల్లా అయితే తుపాన్లు లేదా కరువు కాటకాలు రివాజైన సంగతి తెలుసు. మరి ఎన్నో తుపాన్లు చూసిన నేతకు ఆపత్కాలంలో అక్కరకొచ్చే ముందస్తు చర్యలు తీసు కోవాలన్న స్పృహ ఎందుకు అడుగుంటింది? అంతకుముందు జగన్ ప్రభుత్వ హయాంలో 85 లక్షల మంది రైతులకు లబ్ధి కలిగేలా దాదాపు 70 లక్షల ఎకరాల్లో ఉచిత పంటల బీమా పథకం అమలు చేశారు. అందువల్ల వివత్తుల బారిన పడిన 54.5 లక్షలమంది రైతులకు రూ. 7,802 కోట్లు బీమా పరిహారం లభించింది. కానీ తన ఏలుబడి మొదల య్యాక బాబు వీటన్నిటినీ ఎలా విస్మరించగలిగారు? ఆర్బీకేలను భ్రష్టుపట్టించారు. ఇన్‌శుర్ సబ్సిడీలు అటకెక్కాయి. నిరుదూ, ఈ ఏడాది ఈ సబ్సిడీల రూపేణా ఒక్క రూపాయి అందించింది లేదు. బాబు సర్కారు నిర్వాకం వల్ల ఇప్పుడు పంట రుణాలు తీసుకున్న 19 లక్షల మంది రైతులకు మాత్రమే బ్యాంకులు కల్పించిన బీమా సదు పాయం ఉంది. మొంథా వల్ల తీవ్రంగా నష్టపోయిన మిగతా 66 లక్షల మంది రైతులు ఏం కావాలి? ‘రైతు భరోసా’ పేరు మార్చి ‘అన్నదాత సుఖీభవ’ అన్నారు. పేరేరైతేనేం... ఈ రెండేళ్లలో ప్రతి రైతుకూ ఇంతవరకూ రూ. 40,000 చొప్పున నగదు అందాలి. కానీ ఇచ్చిందెంత? కేవలం రూ.5,000! అనుభవశాలి చేయాల్సిన పనేనా ఇది?! ప్రభుత్వం నుంచి ఏదో రూపేణా సాయం అందుతుంటే, పంటలకు బీమా సదు పాయం ఉంటే, దిగుబడులకు గిట్టుబాటు ధరలు అందజేస్తే ఇలాంటి కష్టకాలంలో నిండా మునిగిపోయామన్న దిగులు రైతులను ఆవరించేది కాదు. అవన్నీ ఎగ్గొట్టినందుకు దోషిగా నిలబడాల్సింది పోయి రైతులతో ఆయన పరిహాసమాడుతున్నారు. ప్రచార యావ శ్రుతి మించి ఆర్జీజీఎస్ కేంద్రంలో కూర్చుని తుపాను నిలువరించినట్టు తెగ ప్రచారం చేసుకుంటున్నారు. వునరావాస కేంద్రాల్లో ప్రజలు తిండి, నీళ్లు లేక అలమటిస్తున్నట్టు మీడియాలో వస్తున్న వార్తలు అసలు చూస్తున్నారా? అక్కడక్కడ తూ తూ మంత్రంగా సాయం చేసి చాటుకోవటం తప్ప బాధితులందరికీ అందజేయాలన్న సంకల్పం ఏదీ? కొన్నిచోట్ల వైఎస్సార్ కాంగ్రెస్ తదితర పక్షాలు సహాయ కార్యక్రమాల్లో పాల్గొనటం కొంత ఊరట. ఎన్టీఆర్ జిల్లాలో ఒక వునరావాస కేంద్రంలో వైఎస్సార్ కాంగ్రెస్ అందించిన ఆహారం తీసుకున్నారన్న కక్షతో అక్కడివారిని డీడీపీ పెత్తందార్లు వెళ్లగొట్టిన వైనం తెలుసా? ఇప్పటికైనా మించిపోయింది లేదు. డబుల్ ఇంజన్ సర్కారని చెప్పుకుంటున్నారు గనుక బాధిత రైతులందరికీ తక్షణ సాయం అందించాలి. నష్టం అంచనాలు పక్కాగా ఉండాలి. నష్టపోయినవారికి సాధ్యమైనంత త్వరగా పూర్తి పరిహారం అందేలా చూడాలి.

కానరాని మీడియా స్వేచ్ఛ...

ప్రజాస్వామ్యంలో నాలుగో స్థంభమైన మీడియా రంగానికి కష్టకాలం దాపురించింది. మీడియా కు స్వేచ్ఛ, జర్నలిస్టులకు రక్షణ ఎండ మావులే అవుతు న్నాయి. గత కొన్నేళ్లలో ప్రపంచం లోని పలు దేశాలలో దాదాపు వెయ్యి మంది జర్నలిస్టులు విధి నిర్వహణలో హత్యకు గురయ్యారు. మన దేశం లోనూ హత్యలకు, చిత్ర హింసలకు, దాడులకు గుర వుతున్న సంఘటనలు లేక పోలేదు. మే 3వ తేదీ “ప్రపంచ పత్రికా స్వేచ్ఛాదినం”, నవంబరు 2న “జర్నలిస్టులపై నేరాలు చేసిన వారిని శిక్షించకుండా వదల వద్దని కోరే అంతర్జాతీయ దినం”, నవంబరు 16న “భారత పత్రికా దినం”. ఇలా ఎన్ని దినోత్సవాలు జరిపినా పరిస్థితులలో మార్పు రాక పోవడం విచారకరం. జర్నలిస్టులకు రక్షణ చర్యలు తీసుకోక పోవడం బాధాకరం. నవంబరు 2వ తేదీ దినం విషయానికి వస్తే అంతర్జాతీయ భావ ప్రకటనా స్వేచ్ఛ పరస్పర మార్పిడి ‘ (ఇంటర్నేషనల్ ఫ్రీడమ్ ఆఫ్ ఎక్స్ ప్రెషన్ ఎక్స్‌చేంజ్ - ఐఎఫ్‌ఇఎక్స్) అనే ఒక ప్రపంచ పౌర సంస్థల యంత్రాంగం ప్రతి ఏడాది నవంబరు 2న ‘జర్నలిస్టులపై నేరాలు చేసిన వారిని శిక్షించకుండా వదల వద్దని కోరే అంతర్జాతీయ దినం’ 2011లో నిర్ణయించింది. ఆ తేదీని ఎందుకు ఎంచుకున్నారంటే 2009 నవంబరు 23న ఫిలిప్ప యిన్స్ లోని మాగుయిందానా ప్రాంత గవర్నర్ ఎన్నికలో ఒక అభ్యర్థి నామినేషన్ పత్రాలు దాఖలు చేసే కార్యక్రమంలో పాల్గొనేందుకు కొందరితో పాటు, వార్తా సేకరణకై పెద్ద సంఖ్యలో జర్నలిస్టులు కూడా వెళ్లారు. వారి వాహన శ్రేణిపై విరుచుకు పడిన సాయుధ మూఠా, వారందరినీ అభ్యర్థి మద్దతు దారులుగా భావించి కిడ్నాప్ చేసి కాల్చి చంపింది. ఈ దారుణ కాండలో 58 మంది మరణించగా వారిలో 34 మంది జర్నలిస్ట్లే వున్నారు. 2013లో ఐఎఫ్‌ఇఎక్స్ సభ్యులు, భావ ప్రకటనా స్వేచ్ఛను కోరుకొనే పౌరసమాజ కార్యకర్తల సేవతి, పరిస్థితి తీవ్రత మేరకు 2013 డిసెంబరులో ఐక్యరాజ్య సమితి 70వ వార్షికోత్సవం సందర్భంగా జనరల్ అసెంబ్లీ ఒక తీర్మానాన్ని ఆమోదించి నవంబరు రెండవ తేదీని ‘జర్నలిస్టులపై నేరాలు చేసిన వారిని శిక్షించకుండా వదల వద్దని కోరే అంతర్జాతీయ దినం’ పాటించాలని నిర్ణయించింది. అదే సంవత్సరం నవంబరు రెండున మాళీ దేశంలో వార్తల సేకరణకు వెళ్లిన ఇద్దరు ఫ్రెంచి జర్నలిస్టులు షిప్‌టైన్ దుష్టాంధో, క్లాడె వెర్లోనెలను హత్య చేశారు. అప్పటి నుంచి జర్నలిస్టుల మీద నేరాలు చేసిన వారెవరినీ వదలవద్దంటూ ఐఎఫ్‌ఇఎక్స్ సంస్థ ప్రతి ఏటా కార్యక్రమాలు నిర్వహిస్తున్నది. ఏటా ఆ రోజు ఐరాస సభ్య దేశాలు తమ దేశాలలోని జర్నలిస్టుల కేసులను సమీక్షించాలని, దోషులకు శిక్షలు పడేవిధంగా చర్యలు తీసుకో వాలని నివేదికలు ప్రకటించాలని యునెస్కో సభ్యదేశాలకు తీర్మాలు రాయటమే గాకుండా ప్రతి సంవత్సరం ప్రచార కార్యక్రమం నిర్వహిస్తున్నది. స్వాతంత్ర్యానికి ముందు కూడా మీడియాలో రెండు తరగతులు వుండేవి. ఒకటి స్వాతంత్ర్య లక్ష్యం కోసం ప్రధానంగా పని చేసేవని, రెండవ తరగతి బ్రిటీష్ సామ్రాజ్య వాదులతో ఘర్షణ పడకుండా స్వామికార్యం, స్వకార్యం నెరవేర్చు కొనేవి. తరువాత దేశ మీడియాలో ఆగిత చెరిగి పోయింది. ప్రజల కోసం, ప్రజల సమస్యల మీద కేంద్రీకరణ లేదు. ఎవరు అధికారంలో వుంటే వారి భజనచేస్తూ లాభార్జన ప్రధాన వ్యాపకంగా మారింది. అందుకోసం వాదన, దృశ్యాన్ని వ్యాపార సరకులుగా మార్చి వేశారు. స్వాతంత్ర్యానికి ముందు బ్రిటీష్ వారిని వ్యతిరేకిస్తూ పత్రికలు పెట్టిన ఎందరో తమ ఆస్తులను ఖణంగా పెట్టారు. ప్రస్తుతం అధిక సంఖ్యాక పత్రికలు,చానళ్లు లాభాల కోసం నడుస్తున్నవే. మా పత్రిక ధర మీరు కొనే సమోసా కంటే తక్కువే అని గతంలో ఒక మీడియా సంస్థ ప్రచారం చేసుకుంది. ఇప్పటికీ పత్రికలు



సమోసా కంటే తక్కువ ధరలకే లభిస్తున్నాయి. ఒక్క పత్రికలు తప్ప ప్రపంచంలో ఏ వస్తువూ తయారీ ధరకంటే తక్కువకు లభ్యం కావటం లేదు. దీని అర్థం వాటి నిర్వాహకులు తనకు తగిన ఆదాయం, లాభాలు లేకుండా నడుపుతున్నారనా? టీవీ ఛానల్స్ కూడా అంతే. కొన్ని పార్టీలు, వాటి నేతలు, వ్యాపార సంస్థల వార్తలను ఇస్తే ఏదో మార్గంలో కాసులు కురుస్తాయి. కొన్నింటికి మాత్రమే ఎలాంటి ప్రతిఫలమూ వుండదు. అందుకే నేడు నూటికి తొంభై తొమ్మిది సంస్థలు మాకేమిటి అన్నట్లుగా వ్యవహరిస్తున్నాయి. అలాంటి వాటికి భావ ప్రకటనా స్వేచ్ఛ వుంటేనే లేకపోతేనేం. నేడు మీడియా సంస్థలను డబ్బులు సంపాదించే పెట్టుబడి దారులు నడుపుతున్నారు తప్ప సంపాదకులకు ఎలాంటి స్వేచ్ఛ లేకుండా పోతోంది. సంపాదన, అధికారం ద్వేయాల్సిన మీడియా నిర్వాహకులు వార్తలను అమ్ము కోవటానికి ఏమాత్రం వెనకాడటం లేదు. ఈ కారణంగానే గతంలో, ప్రస్తుతం ఎవరు అధికారంలో వున్నా మీడియాను పూర్తిగా తమ చెప్పువేత ల్లోకి తీసుకొనేందుకు ప్ర యత్నించడం కొనసాగుతున్నది. లొంగని వాటి ఆర్థిక మూలాలను దెబ్బ తీసేందుకు, తద్వారా వాటి మాతకు ప్రయతాలు జరుగడం నిత్య కృత్యమే. మీడియా స్వేచ్ఛకు కలుగుతున్న హాని గురించి ఒక్క మాట కూడా రాయలేని నిస్సహాయ సంపాద కులను నేడు మనం చూస్తున్నాం. ఫోర్ట్ ఎస్టేట్‌గా మన్ననల ను పొందిన మీడియా రియల్‌స్టేట్‌గా మారిపోయిందనే ఆరోపణలు నిత్యం వినాల్సి వస్తోంది. మీడియా యజమాను లు, రాజకీయ నేతలకు మధ్య వున్న గీత దాదాపుగా చెరిగి పోయింది. ఒకరి ప్రయోజనాలను ఇంకొకరు కాపాడు కుం టున్నారు. కొందరు రాజకీయ నేతలు స్వయంగా మీడియా సంస్థలను ఏర్పాటు చేసుకున్నారు. అధికారంలో వున్నపుడు దానిని అడ్డుపెట్టుకొని లాభాలు సంపాదించటం, ప్రతిపక్షంలో వున్నపుడు వాటిని పెట్టుబడిగా పెట్టి నిలుపుకోవటం గతంలో జరుగుతున్నదే. ఇప్పుడు రాజకీయ నేతలు, వారి కనుసన్నలలో మెలిగే మీడియా సంస్థలు ఎక్కడ అధికారం వుంటే ఆవైపే చేరటం రివాజుగా మారింది. దేశంలోని గుత్త పెట్టుబడిదారీ సంస్థలు మీడియా రంగంలో ప్రవేశించటంతో పత్రికా స్వేచ్ఛ హరించుకు పోతున్నది. పాలక పక్షాలు స్వార్థమే పరమార్థంగా వ్యవహరిస్తున్నా యన్నది స్పష్టం. గతంలో కాంగ్రెస్ అత్యవసర పరిస్థితిని ప్రకటించి మీడియా వార్తలపై ప్రత్యక్ష సెన్సార్‌షిప్ విధించింది. ఇప్పుడు అదే కాంగ్రెస్ లేదా బిజెపి వాటితో జట్టుకట్టే పాలకవర్గ ప్రాంతీయ పార్టీలు మీడియా మీద పరోక్ష సెన్సార్‌షిప్ అమలు జరుపు తున్నాయి. వారికి ఇష్టం లేని వార్త అసలు రాక పోవటం లేదా

కనిపింపి కనిపించ కుండా ఒక మూలన పడ వేయటమో జరుగుతోంది. తమ విధానాలను ప్రశ్నించిన మీడియా సంస్థలకు ప్రకటనలు నిలిపి వేయటం, టీవీ ఛానల్స్ అయితే కేబుల్ నిర్వాహకులను బెదిరించి ఛానల్స్ ప్రసారాలను అడ్డు కోవటాన్ని చూస్తున్నాం. మన దేశంలో గత కొన్నేళ్లుగా కుహనా వార్తలు సామాజిక మాధ్యమాన్ని ముంచెత్తు తున్నాయి. నిజం మూడు అడుగులు వేసే లోగా అబద్ధం ముప్పై అడుగుల ముందు వుంటోంది. అవన్నీ ఒక పథకం ప్రకారమే వెలువడు తున్నాయి. ఏది నిజమో ఏది కాదో తెలుసుకో లేని గందరగోళంలో జనాన్ని పడ వేసేందుకు, నిజాన్ని కూడా ఒక పట్నాన సమ్మకుండా చేసేకుట్ర దీనిలో వుంది. రెండవ ప్రపంచ యుద్ధంలో హిట్లర్ ప్రభుత్వంలో మంత్రిగా వున్న గోబెల్స్ ఒక అబద్ధాన్ని వందసార్లు చెబితే నిజమై కూర్చుంటుంది అన్న సూత్రంతో పని చేశారు. ఇప్పుడు మనిషి మనిషికి ఇంటర్నెట్ అందుబాటు లోకి రావటంతో గోబెల్స్‌లు వికటాట్యహాసం చేస్తున్నారు. వెనుకా ముందూ చూడకుండా వాట్సప్, ఫేస్‌బుక్ వంటి సామాజిక మాధ్యమాల్లో వచ్చిన సమాచారాన్ని ప్రతి ఒక్కరూ ఇతరుల మీద ఎత్తి పోస్తున్నారు. అవాస్తవాలు, పక్షీకరణలు ప్రచారం చేస్తూ, నకిలీలను నిజమైనవిగా చిత్రించటం మనకు నిత్యం అనుభవక వేద్యమే. ప్రధాన స్రవంతి మీడియా సంస్థలు కూడా ఇందుకు తమవంతు తోడ్పాటును అందిస్తున్నాయి. అందువలన నిజమైన వార్తలు, నిజమైన పత్రికా, మీడియా స్వేచ్ఛ అంటే జనం కూడా గందర గోళానికి గురి అవుతున్నారు. మన దేశంలో 1956లో ఏర్పాటు చేసిన తొలి ప్రెస్ కమిషన్ సిఫార్సుల మేరకు 1966 నవంబరు 16న ప్రెస్ కౌన్సిల్ ఏర్పడింది. ఆ రోజును జాతీయ పత్రికా దినంగా పాటిస్తూ 1997 నుంచి ప్రెస్ కౌన్సిల్ ప్రతి ఏటా కార్యక్రమాలు నిర్వహిస్తున్నది. స్వేచ్ఛాయతమైన, జవాబుదారీ తనంతో కూడినదిగా మీడియా వుండాలనే లక్ష్యాన్ని ప్రకటించారు. ఆవరణలో స్వేచ్ఛను హరించే వారిని, అడ్డగోలుగా వ్యవహరించే మీడియా సంస్థలనూ సరైన దారిలో పెట్టుటలో ప్రెస్ కౌన్సిల్ చేష్టలు ఉడిగి ఉంది. ఘటనలపై విచారణలు జరపటం, సిఫార్సులు చేయటం, సుభాషితాలు చెప్పటం తప్ప దానికి ఎలాంటి అధికారాలు లేవు. దేశంలో ప్రెస్ కౌన్సిల్ నేడు ఏమీ చేయలేని స్థితిలో ఉంది. అటు తప్ప చేసిన యాజ మాన్యాలను, ఇటు మీడియా స్వేచ్ఛను హరిస్తున్న ప్రభుత్వాలను నిలదీయలేని సంకట స్థితిలో వుంది. ప్రెస్ కౌన్సిల్‌కు, ప్రజాస్వామ్య పద్ధతుల్లో ప్రతినిధుల ఎంపిక జరగాలని, తగిన అధికారాలు ఇవ్వాలన్న న్యాయమైన డిమాండ్లను ఎవరూ పట్టించు కోవటం లేదు.

శాశ్వత ప్రణాళికతోనే.. తుపానుకు అడ్డుకట్ట!

తాజా తుపానుకు థాయ్‌లాండ్ దేశం ‘మొంథా’ అనే పేరును నిర్ణయించింది. మొంథా అంటే సుందరమైన లేదా సువాసనలు వెదజల్లే పువ్వు అని అర్థం. అయితే పరిమళాలు వెదజల్లాల్సిన సుమం కుసుమమై జల ప్రళయాన్ని సృష్టించింది.మూలిగే నక్కపై తాటిపండు పడిన చందంగా ఇప్పుడిప్పుడే కుదుట పడుతున్న ఆంధ్రప్రదేశ్ ఆర్థిక వ్యవస్థపై తీవ్ర ప్రభావాన్ని చూపింది. మొంథా తీవ్ర తుపాను ఆంధ్రప్రదేశ్‌ను అతలా కుతలం చేసింది. మరోసారి ప్రకృతి తన ఉన్మాదాన్ని ప్రదర్శించింది. బుధవారం తెల్లవారుజామున తీరాన్ని దాటిన ఈ తుపాను పెను విధ్వంసం సృష్టించింది. గంటకు 100 కిలో మీటర్ల వేగంతో వీచిన గాలులు, కుండపోత వర్షాలు రాష్ట్రాన్ని అతలాకుతలం చేశాయి. తీరప్రాంత ప్రజలు అల్లాడిపోయారు. రోడ్డు, చెరువులు, పంట పొలాలు.. అన్నీ నీటమునిగి పోయాయి. కేవలం కోస్తా జిల్లాల్లోనే భారీ నష్టం సంభవించింది. ఈ తుపాను వల్ల రాష్ట్రంలోని వ్యవసాయ రంగానికి తీవ్ర దెబ్బ తగిలింది. విస్తారమైన వ్యవసాయ భూములపై పడి ఉన్న పంటలను నాశనం చేసింది. వ్యవసాయ శాఖ ప్రాథమిక నివేదికల ప్రకారం, 15 జిల్లాల్లో 1,12,914 హెక్టార్లలో విస్తరించి ఉన్న పంటలు దెబ్బతిన్నాయి. ఈ తుపాను ధాటికి డాక్టర్ బి.ఆర్ అంజెద్వర్ కోససీమ జిల్లా అత్యంత ప్రభావితమైంది, భారీ వర్షాలు, గాలుల కారణంగా 24,782 హెక్టార్ల పంటలు మునిగిపోయాయి. పంట సమస్య అంచనా వేయడానికి వ్యవసాయ పొలాల్లో నిలిచిన నీటిని తొలగించే చర్యలను అధికారులు ఇప్పటికే ప్రారంభించారు. బాధిత రైతుల ఘోషకరణ పూర్తయిన తర్వాత రాష్ట్ర విపత్తు ప్రతిస్పందన నిధి కింద పరిహార చర్యలను ప్రారంభించానికి అధికారులు సన్నాహాలు చేస్తున్నారు. ఇప్పుడిప్పుడే కోలుకుంటున్న రాష్ట్ర ఆర్థిక వ్యవస్థకు ఈ తుపాను వల్ల మరో పెద్ద ఎదురుదెబ్బ తగిలింది. పంట ఉత్పత్తి తగ్గిపోవడంతో మార్కెట్లలో సరఫరా అంతరాయం తలెత్తే అవకాశం ఉందని నిపుణులు హెచ్చరిస్తున్నారు. ‘మొంథా ప్రభావం కనీసం రెండు నెలలు కొనసాగుతుందని, ఖచ్చితమైన నష్టం ఇంకా అంచనా



వేయసప్పుటికి, ఆంధ్రప్రదేశ్ అధికారులు 43,000 హెక్టార్ల పైగా నష్టం వాటిల్లందని, దాదాపు 83,000 మంది రైతులు ప్రభావితమయ్యారని అంచనా వేశారు మొంథా తుపాను కారణంగా విద్యుత్తు శాఖకు ప్రాథమిక అంచనా మేరకు రూ.18 కోట్ల మేర నష్టం వాటిల్లింది. రాష్ట్రంలోని అనేక జిల్లాల్లో రోడ్డు దెబ్బతినడం వల్ల రోడ్డు రవాణా కూడా దెబ్బతింది. తుపాను ధాటికి దాదాపు 1,632 కి.మీ. రోడ్డు దెబ్బతిన్నాయి. ప్రభుత్వం నష్ట నివారణ చర్యలు త్వరిత గతిన చేపట్టాలి. సబ్సిడీపై విత్తనాలు రసాయన క్రిమిసంహారక మందులు రైతులకు అందించాలి. పంటపొలాల్లో ధ్వంసమైన పంటలను సామూహికంగా యంత్రాలతో తొలగించాలి. శాశ్వత ప్రాతి పదికపై తుపాన్ వునరావాస కేంద్రాలు

ఏర్పాటు, అలాగే కాల్యల్లో పూడిక కాల్వ చెరువు గట్టుల పటిష్ఠత కొరకు గ్రామ రైతు సంఘాల సాయంతో చర్యలు చేపట్టాలి. ముఖ్యంగా చెరువుల ఆక్రమణ ఆరికట్టాలి. కాజీనేలు వంతెనలు పటిష్ఠ పరచాలి. అవసరమైన చోట కొత్తవాటిని నిర్మించాలి. వ్యవసాయ మార్కెట్ యార్డులలో శాశ్వత భవనాలు షెడ్ నిర్మాణాలు చేపట్టాలి. త్వరితగతిన సహాయక చర్యలు చేపట్టి కేంద్రం నుంచి నిధులు రాబట్టి ఆస్తుదాతకు సహాయం చేయాలి. రాజకీయ లబ్ధికి, ప్రచారానికి తావు ఇవ్వకుండా ప్రభుత్వం వ్యవహరించాలి. తాత్కాలిక ఉప శమనం కంటే శాశ్వత విధివిధానాలవల్ల ప్రకృతి వైపరీత్యాలనుంచి పంటలనూ, ప్రజలను కాపాడిన నాడే సార్థకత.

